

Sri Dattatreya Stotram

jaṭādharaṃ pāṇḍuraṅgaṃ sūlahastaṃ kṛpānidhiṃ |
sarvarōgaharaṃ dēvaṃ dattātrēyamahaṃ bhajē ||

jagadutpattikartrē ca sthitisamhārahētavē |
bhavapāśavimuktāya dattātrēya namō:'stutē || 1 ||

jarājanmavināśāya dēhaśuddhikarāya ca |
digambaradayāmūrtē dattātrēya namō:'stutē || 2 ||

karpūrakāntidēhāya brahmamūrtidharāya ca |
vēdaśāstraparijñāya dattātrēya namō:'stutē || 3 ||

hrasvadīrghakṛśasthūlanāmagōtravivarjita |
pañcabhūtaikadīptāya dattātrēya namō:'stutē || 4 ||

yajñabhōktē ca yajñāya yajñarūpadharāya ca |
yajñapriyāya siddhāya dattātrēya namō:'stutē || 5 ||

ādau brahmā madhyē viṣṇuḥ antē dēvaḥ sadāśivaḥ |
mūrtitrayasvarūpāya dattātrēya namō:'stutē || 6 ||

bhōgālayāya bhōgāya yōgayōgyāya dhāriṇē |
jitēndriyajitajñāya dattātrēya namō:'stutē || 7 ||

digambarāya divyāya divyarūpadharāya ca |
sadōditaparabrahma dattātrēya namō:'stutē || 8 ||

jambudvīpē mahākṣētrē mātāpuranivāsinē |
jayamānasatām dēva dattātrēya namō:'stutē || 9 ||

bhikṣāṭanam gr̥hē grāmē pātram hēmamayaṁ karē |
nānāsvādamayī bhikṣā dattātrēya namō:'stutē || 10 ||

brahmajñānamayī mudrā vastrē cākāśabhūtalē |
prajñānaghanabōdhāya dattātrēya namō:'stutē || 11 ||

avadhūtasadānandaparabrahmasvarūpiṇē |
vidēhadēharūpāya dattātrēya namō:'stutē || 12 ||

satyarūpasadācārasatyadharmaparāyaṇa |
satyāśrayaparōkṣāya dattātrēya namō:'stutē || 13 ||

śūlahastagadāpāṇē vanamālāsukandhara |
yajñasūtradharabrahman dattātrēya namō:'stutē || 14 ||

kṣarākṣarasvarūpāya parātparatarāya ca |
dattamuktiparastōtra dattātrēya namō:'stutē || 15 ||

datta vidyāḍhyalakṣmīśa datta svātmasvarūpiṇē |
guṇanirguṇarūpāya dattātrēya namō:'stutē || 16 ||

śatrunāśakaram stōtram jñānavijñānadāyakam |
sarvapāpaṁ śamaṁ yāti dattātrēya namō:'stutē || 17 ||

idam stōtram mahaddivyaṁ dattapratyakṣakāraḥ |
dattātrēyaprasādācca nāradēna prakīrtitam || 18 ||



Hari Ome